
Shivabhakti Kalpalatika Stotram

ಶಿವಭಕ್ತಿಕಲ್ಪಲತಿಕಾಸ್ತೋತ್ರಂ

Document Information



Text title : shivabhaktikalpalatikAstotram

File name : shivabhaktikalpalatikAstotram.itx

Category : shiva, shrIdhara-venkaTasha

Location : doc_shiva

Author : abhinavanRisiMhabhAratIsvAmi

Proofread by : PSA Easwaran

Description-comments : Brihatstotraratnakara 1, Narayana Ram Acharya, Nirnayasagar,
stotrasankhya 211

Latest update : February 28, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

ಶಿವಭಕ್ತಿಕಲ್ಪಲತಿಕಾಸ್ತೋತ್ರಂ



ಶ್ರೀಗಣೇಶಾಯ ನಮಃ ..
ಶ್ರೀಕಾಂತಪದ್ಮಜಮುಖೈರ್ಹೃದಿ ಚಿಂತನೀಯಂ
ಶ್ರೀಮತ್ತ್ವಶಂಕರ ಭಗವಚ್ಚರಣಾರವಿಂದಂ .
ಕ್ಷಾಹಂ ತದೇತದುಪಸೇವಿತುಮೀಹಮಾನೋ
ಹಾ ಹಂತ ಕಸ್ಯ ನ ಭವಾಮ್ಯುಪಹಾಸಪಾತ್ರಂ .. 1..
ಅದ್ರಾಕ್ಷಮಂಘ್ರಿಕಮಲಂ ನ ತವೇತಿ ಯನ್ನೇ
ದುಃಖಂ ಯದಪ್ಯನವಮೃಶ್ಯ ದುರಾತ್ಮತಾಂ ಸ್ವಾಂ .
ಪಾದಾಂಬುಜಂ ತವ ದಿದೃಕ್ಷ ಇತೀದೃಗಾಗಃ
ಪಾತೋಽನಲೇ ಪ್ರತಿಕೃತಿರ್ಗಿರಿಶೈತಯೋರ್ಮೇ .. 2..
ದೌರಾತ್ಮ್ಯತೋ ಮಮ ಭವತ್ಪದದರ್ಶನೇಚ್ಛಾ
ಮಂತುಸ್ತಥಾಪಿ ತವ ಸಾ ಭಜನಾತ್ಮಿಕೇತಿ .
ಸ್ಯಾದೀಶಿತುರ್ಮಯಿ ದಯೈವ ದಯಾಮಕಾರ್ಷೀ-
ರಶ್ಮಾದಿಭಿಃ ಪ್ರಹೃತವತ್ಸು ನ ಕಿಂ ಬಿಭೋ ತ್ವಂ .. 3..
ದುಃಖಾನಲೋದರನಿಪಾತನಧೂರ್ವದೇಷ್ಟೇ-
ಷ್ಟಥಾಂಗನಾಸುತಮುಖೇಷ್ಟನುರಾಗ ಆಗಾಃ .
ಸ್ಯಾತ್ತೇ ರುಷೇ ತವ ದಯಾಲುತಯಾ ತ್ವದಾನ-
ತ್ಯಾದ್ಯೈರ್ವಿಭೋ ತದವಧೂಯ ಬಿಭರ್ಷಿ ಚಾಸ್ಮಾನ್ .. 4..
ಈಶಾನ ರಕ್ಷಿತುಮಿಮಾನ್ಯದಪೇಕ್ಷಸೇ ತ್ವಂ
ನತ್ಯಾದಿಕಂ ತದಪನೇತುಮತಿಪ್ರಸಂಗಂ .
ಕಿಂ ಹೀಯತೇ ತದನುಪಾಧಿಕೃಪಾಲುತಾ ತೇ
ಸಂವಿತ್ಸುಖಸ್ಯ ನ ಹಿ ತೇ ಪ್ರಿಯಮಪ್ರಿಯಂ ವಾ .. 5..
ಅಪ್ಯಾಹರ ಪ್ರಹರ ಸಂಹರ ವಾಗ್ವದಸ್ಯ
ತ್ರಾತಾಸ್ಯುಪಾತ್ತಮಮುನಾ ಮಮ ನಾಮ ಹೀತಿ .
ಏವಂ ವಿಭೋ ತನುಭೃತಾಮವನೇಽತ್ಯುಪಾಯಾ-
ನ್ವೇಷೀ ಕಥಂ ಪರಮಕಾರುಣಿಕೋಽಸಿ ನ ತ್ವಂ .. 6..
ತ್ರಾತಾ ದಯಾಜಲನಿಧಿಃ ಸ್ಮೃತಿಮಾತ್ರಲಭ್ಯಃ

ಕ್ಷಂತಾಗಸಾಮಿತಿ ಭವದ್ಯಶನಾ ಹೃತಾತ್ಮಾ .
ಸ್ವಾಮಸ್ಮರನ್ನತ ಮಲೀಮಸತಾಮಲಜ್ಜೋ
ಭಕ್ತಿಂ ಭವತ್ಯಭಿಲಷಾಮಿ ಧಿಗಸ್ತು ಯನ್ಮಾಂ .. 7..
ಶರ್ಮಾಪ್ತಿರಾರ್ತಿವಿಹತಿಶ್ಚ ಭವತ್ಪ್ರಸಾದಂ
ಶಂಭೋರ್ವಿನಾ ನ ಹಿ ನೃಣಾಂ ಸ ಚ ನಾಂತರಾ ಯಾಂ .
ಯಸ್ಯಾಂ ವಿಧಿಃ ಶ್ವಭುಗಪಿ ಕ್ಷಮತೇ ಸಮಂ ತಾಂ
ತ್ವದ್ಭಕ್ತಿಮಿಚ್ಛತು ನ ಕಃ ಸ್ವವಿನಾಶಭೀರುಃ .. 8..
ಭಕ್ತಿರ್ವಿಭಾತ್ಯಯಿ ಮಹತ್ಯಪರಂ ತು ಫಲ್ಗ್ನಿ -
ತ್ಯೇವಂ ಗ್ರಹೋ ನನು ಭವತ್ಕೃಪಯೈವ ಲಭ್ಯಃ .
ಲಭಸ್ವಸ್ತೌ ಫಲಮಮುಷ್ಯ ಲಭೇ ನ ಕಿಂ ವಾ
ತಾಂ ಹಂತ ತೇ ತದಯಶೋ ಮಮ ಹೃದ್ರುಜಾ ಚ .. 9..
ತ್ವದ್ಭಕ್ತೃಸಂಭವಶುಚಂ ಪ್ರತಿಕಾರಶೂನ್ಯಾ-
ಮಂತರ್ವಹನ್ನಿಖಿಲಮೀಶ ಸುಖಂ ಚ ದುಃಖಂ .
ಉದ್ಬಂಧಲಗ್ನ ಇವ ದುಃಸ್ವತಯೈವ ಮನ್ಯೇ
ಸಂತಾನ್ಯತೀತಿ ಮಯಿ ಹಂತ ಕದಾ ದಯೇಥಾಃ .. 10..
ಭಕ್ತಿಂ ಭವತ್ಯವಿಹಿತಾಂ ವಹತಸ್ತು ತದ್ವಿ-
ಶೇಷೋಪಲಂಭವಿರಹಾಹಿತಮಸ್ತು ದುಃಖಂ .
ತನ್ಯಾಃ ಪ್ರತೀಪತತಿಭಿರ್ಹರ್ತಿಜಂ ಕಥಂ ವಾ
ದುಃಖಂ ಸಹೇ ಮಯಿ ಕದೇಶ ಕೃಪಾ ಭವೇತ್ತೇ .. 11..
ಲಗ್ನಃ ಕೃತಾಂತವದನೇಽಸ್ಮಿ ಲಭೇ ಚ ನಾದ್ಯಾ-
ಪ್ಯಚ್ಛಾಂ ರತಿಂ ತ್ವಯಿ ಶಿವೇತ್ಯವಸೀದತೋ ಮೇ .
ತ್ವದ್ವಿಸ್ಮೃತಿಂ ಕುವಿಷಯಾಭಿರತಿಪ್ರಚಾರೈ-
ಸ್ತನ್ವನ್ ಹಿ ಮಾಂ ಹಸಪದಂ ತನುಷೇ ಬ್ರುವೇ ಕಿಂ .. 12..
ಬದ್ಧಸ್ತೃಹಂ ರುಚಿರಕಾಂಚನಭೂಷಣಾದೌ
ಬಾಲಂ ಫಲಾದಿಭಿರಿವ ತ್ವಯಿ ಭಕ್ತಿಯೋಗೇ .
ಆಶಾಭರಾಕುಲಮಹೋ ಕರುಣಾನಿಧೇ ಮಾ-
ಮರ್ಥಾಂತರೈರ್ಹೃತಧಿಯಂ ಕುರುಷೇ ಕಿಮೇವಂ .. 13..
ತಿಕ್ತಗ್ರಹೋಽಧಿ ಮಧುರಂ ಮಧುರಗ್ರಹೋಽಧಿ
ತಿಕ್ತಂ ಯಥಾ ಭುಜಗದಷ್ಟತನೋಸ್ತಥಾಹಂ .
ತ್ವಯ್ಯಸ್ತರಕ್ತಿರಿತರತ್ರ ತು ಗಾಢಮಗ್ನಃ
ಶೋಚ್ಯೋಽಶ್ಮನೋಽಪಿ ಹಿ ಭವಾಮಿ ಕಿಮನ್ಯದೀಶ .. 14..

ತ್ವತ್ಸಂಸ್ಕೃತಿತ್ವದಭಿಧಾನಸಮೀರಣಾದಿ-
 ಸಂಭಾವನಾಸ್ವದಮಮೀ ಮಮ ಸಂತು ಶೋಕಾಃ .
 ಮಾ ಸಂತು ಚ ತ್ವದನುಷಕ್ತಿಮುಷಃ ಪ್ರಹರ್ಷಾಃ
 ಮಾ ತ್ವತ್ಪುರಃಸ್ಥಿತಿಪುಷೇಶ ದೃಶಾನುಪಶ್ಯ .. 15..
 ಸಂಪಾತನಂ ನನು ಸುಖೇಷು ನಿಪಾತನಂ ವಾ
 ದುಃಖೇಷ್ವಧಾನ್ಯದಪಿ ವಾ ಭವದೇಕತಾನಂ .
 ಯತ್ಕಲ್ಪಯೇರ್ನನು ಧಿಯಾ ಶಿವ ತದ್ವಿಧೇಹಿ
 ನಾವೈಮ್ಯಹಂ ಮಮ ಹಿತಂ ಶರಣಂ ಗತಸ್ತ್ವಾಂ .. 16..
 ದುಃಖಂ ಪ್ರದಿತ್ಸುರಯಿ ಮೇ ಯದಿ ನ ಪ್ರದದ್ಯಾ
 ದುಃಖಾಪಹಂ ಪುರಹರ ತ್ವಯಿ ಭಕ್ತಿಯೋಗಂ .
 ತ್ವದ್ಭಕ್ತೃಲಾಭಪರಿಚಿಂತನಸಂಭವಂ ಮೇ
 ದುಃಖಂ ಪ್ರದೇಹಿ ತವ ಕಃ ಪುನರತ್ರ ಭಾರಃ .. 17..
 ಭಕ್ತ್ಯಾ ತ್ವಯೇಶ ಕತಿ ನಾಶುಪರೀತದೃಷ್ಟ್ಯಾ
 ಸಂಜಾತಗದ್ಗದಗಿರೋತ್ಪಲಕಾಂಗಯಷ್ಟ್ಯಾ .
 ಧನ್ಯಾಃ ಪುನಂತಿ ಭುವನಂ ಮಮ ಸಾ ನ ಹೀತಿ
 ದುಃಖೇಽಪಿ ಕಾ ನು ತವ ದುರ್ಲಭತಾ ವಿಧಿತ್ಸಾ .. 18..
 ತ್ವದ್ಭಕ್ತಿರೇವ ತದನವಾಪ್ತಿಶುಗಪ್ಪುದಾರಾ
 ಶ್ರೀಃ ಸಾ ಚ ತಾವಕಜನಾಶ್ರಯಣೇ ಚ ಲಭ್ಯಾ .
 ಉಲ್ಲಂಘ್ಯ ತಾವಕಜನಾನ್ ಹಿ ತದರ್ಥನಾಗ-
 ಸ್ತ್ವಯ್ಯಾಃ ಸಹಸ್ವ ತದಿದಂ ಭಗವನ್ನಮಸ್ತೇ .. 19..
 ಸೇವಾ ತ್ವದಾಶ್ರಯವತಾಂ ಪ್ರಣಯಶ್ಚ ತೇಷು
 ಸಿದ್ಧೇದ್ವೈಷೋ ಮಮ ಯಥಾಽಽಶು ತಥಾ ದಯಾದ್ರಾಫಂ .
 ದೃಷ್ಟಿಂ ತವಾರ್ಪಯ ಮಯೀಶ ದಯಾಂಬುರಾಶೇ
 ಮೈವಂ ವಿಭೋ ವಿಮುಖತಾ ಮಯಿ ದೀನಬಂಧೋ .. 20..
 ಗೌರೀಸಖಂ ಹಿಮಕರಪ್ರಭಮಂಬುದಾಭಂ
 ಶ್ರೀಜಾನಿ ವಾ ಶಿವವಪುಸ್ತವ ತಜ್ಜುಷೋ ಯೇ .
 ತೇ ತ್ವಾಂ ಶ್ರಿತಾ ವಹಸಿ ಮೂರ್ಘಿ ತದಂಘ್ರಿರೇಣುಂ
 ತತ್ಕೈವನಂ ಮಮ ಕಥಂ ನು ದಯಾಂ ವಿನಾ ತೇ .. 21..
 ತ್ವದ್ಭಕ್ತಿಕಲ್ಪಲತಿಕಾಂ ಕೃಪಯಾರ್ಪಯೇಶ
 ಮಚ್ಚಿತ್ತಸೀಮ್ನಿ ಭವದೀಯಕಥಾಸುಧಾಭಿಃ .
 ತಾಂ ವರ್ಧಯ ತ್ವದನುರಾಗಫಲಾಡ್ಯಮೌಲಿಂ

ತನ್ನೂಲ ಏವ ಖಲು ಮುಕ್ತಿಫಲಂ ಚಕಾಸ್ತಿ .. 22..
ನಿಃಸ್ವೋ ಧನಾಗಮ ಇವ ತ್ವದುಪಾಶ್ರಿತಾನಾಂ
ಸಂದರ್ಶನೇ ಪ್ರಮುದಿತಸ್ವಯಿ ಸಾಂದ್ರಹಾರ್ದಃ .
ಆಲೋಕಯನ್ ಜಗದಶೇಷಮಿದಂ ಭವಂತಂ
ಕಾರ್ಯಸ್ವಯೇಶ ಕೃಪಯಾಹಮಪಾಸ್ತಖೇದಃ .. 23..
ಯೋ ಭಕ್ತಿಕಲ್ಪಲತಿಕಾಭಿಧಮಿಂದುಮೌಲೇ-
ರೇವಂ ಸ್ತವಂ ಪಠತಿ ತಸ್ಯ ತದೈವ ದೇವಃ .
ತುಷ್ಟಃ ಸ್ವಭಕ್ತಿಮಖಿಲೇಷ್ಟದುಹಂ ದದಾತಿ
ಯಾಂ ಪ್ರಾಪ್ಯ ನಾರದಮುಖೈರುಪಯಾತಿ ಸಾಮ್ಯಂ .. 24..
ಇತಿ ಶ್ರೀ ಶ್ರೀಧರವೇಂಕೇಟೇಶಾರ್ಯ ಕೃತೌ
ಶಿವಭಕ್ತಿಕಲ್ಪಲತಿಕಾಸ್ತೋತ್ರಂ ಸಂಪೂರ್ಣಂ ..

Proofread by PSA Easwaran

—
Shivabhakti Kalpalatika Stotram
pdf was typeset on August 30, 2023
—

Please send corrections to sanskrit@cheerful.com

